

आपाती वि. (तत्.) 1. दे. आपातिक 2. आक्रमण करने वाला।

आपाती किरण स्त्री. (तत्.) भौ. प्रकाश की वह किरण जो दर्पण के पृष्ठ से अथवा दो विभिन्न पारदर्शी पदार्थों की परिसीमा से टकराती हो।

आपाद पुं. (तत्.) 1. प्राप्ति 2. पुरस्कार, इनाम 3. पारिश्रमिक अव्य. (तत्.) 1. पैर से लेकर, पैर तक।

आपादमस्तक क्रि.वि (तत्.) (आ+पाद+मस्तक) 1. नीचे से ऊपर तक 2. सिर से पैर तक 3. संपूर्ण रूप से।

आपाधापी स्त्री. (तत्.) केवल अपना-अपना स्वार्थ-सिद्ध करने की स्थिति।

आपान/आपानक पुं. (तद्.) 1. वह स्थान जहाँ मदिरा पान किया जाता है, शराब घर, मदिरालय, मयखाना 2. मद्यपान की गोष्ठी।

आपीड पुं. (तत्.) 1. सिर पर पहनने का वस्त्र, आभूषण इत्यादि जैसे- पगड़ी या मुकुट 2. एक प्रकार का विषम वृत्त जिसके प्रथम चरण में आठ, दूसरे में 12, तीसरे में 16, चौथे में 20 अक्षर होते हैं। इसके अंत में दो वर्ण गुरु होते हैं, अन्य लघु वि. कष्ट देनेवाला, पीड़क 2. दबानेवाला।

आपीडन (आपीड़न) पुं. (तत्.) 1. दबाना, मसलना, कुचलना, निचोड़ना 2. दुख देना।

आपीत पुं. (तत्.) स्वर्णमाक्षिक, सोनामाखी वि. हल्का पीला, सोनामाखी के रंग का, कुछ पीला दे. सोनामुखी

आपीन वि. (तत्.) 1. मोटा 2. मजबूत 3. बलवान पुं. (तत्.) कुँआ।

आपुन वि. (देश.) अपना, स्वयं का, खुद का सर्व. (देश.) स्वयं, खुद।

आपुनपौ पुं. (देश.) 1. अपना वजूद, अपनी पहचान, अपना अस्तित्व 2. अपनापन, निजीपन 3. अपना-पराया का भाव।

आपुस क्रि.वि. (देश.) आपस में, परस्पर।

आपूपिक वि. (तत्.) 1. अपूप अर्थात् पुआ बनानेवाला या बेचनेवाला हलवाई 2. पुआ खाने का शौकीन।

आपूप्य पुं. (तत्.) (पुआ बनाने का) आटा, बेसन, मैदा, सत्तू।

आपूर वि. (तत्.) 1. पूरी तरह से भरा हुआ, गले से भी ऊपर तक भरा हुआ।

आपूरण पुं. (तत्.) पूर्ण होना, पूरी तरह भर जाना, लबालब होना।

आपूरना अ.क्रि. (तद्.) पूरा भरना, पूरी तरह भर जाना।

आपूरित वि. (तत्.) पूरी तरह भरा हुआ।

आपूर्ति स्त्री. (तत्.) 1. किसी वस्तु का संभरण या उसे उपलब्ध कराने की प्रक्रिया supply 2. भरना, भरण 3. संतुष्टि।

आपृच्छा स्त्री. (तत्.) 1. जिज्ञासा 2. बातचीत 3. उत्सुकता 4. बिदाई लेना या करना।

आपेक्षिक वि. (तत्.) 1. किसी वस्तु का अन्य वस्तु के साथ अनुपात, अंत, सादृश्य, अंतःसंबंध या तुलना आदि बताने की दृष्टि से उनके पारस्परिक संबंध का सूचक, सापेक्ष 2. अपेक्षा रखने वाला 3. अवलंबित रहनेवाला, निर्भर रहने वाला 4. तुलनात्मक।

आपेक्षिक घनत्व पुं. (तत्.) भौ. पदार्थ के दिए हुए आयतन के भार का मानक पदार्थ के समान आयतन के भार से अनुपात specific gravity

आपेक्षिकता स्त्री. (तत्.) 1. अन्य वस्तु की तुलना में समानता और असमानता का भाव, सापेक्षिकता, वैज्ञानिक आइन्स्टाइन के द्रव्यमान और ऊर्जा के परस्पर संबंध के गणितीय सूत्र को सापेक्षिकता का सिद्धांत कहा जाता है 2. अपेक्षा रखने का भाव।

आपेक्षिकता सिद्धांत स्त्री. (तत्.) भौ. आइन्स्टाइन द्वारा प्रतिपादित सिद्धांत जिसमें प्रकाश की